



# बिहार विधान परिषद्

185वां सत्र

तारांकित प्रश्न  
वर्ग – 1

06 चैत, 1939 (श.)

सोमवार, तिथि -----

27 मार्च, 2017 ई.

प्रश्नों की कुल संख्या – 39

1.	पथ निर्माण विभाग	....	....	06
2.	ग्रामीण कार्य विभाग	....	....	13
3.	ग्रामीण विकास विभाग	....	....	07
4.	कृषि विभाग	....	....	02
5.	भवन निर्माण विभाग	....	....	01
6.	पंचायती राज विभाग	....	....	06
7.	पशु एवं मत्स्य संसाधन विभाग	....	....	04

कुल योग – 39

### सड़क निर्माण शीघ्र

अ\* 272. श्रीमती रीना देवी : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि पटना जिलान्तर्गत परसा बाजार से सम्पत चक की सड़क गड्डे में तब्दील हो चुकी है;
- (ख) क्या यह सही है कि पटना के दक्षिणी भाग की यह काफी महत्वपूर्ण सड़क है, उसी सड़क से होकर वाटर पार्क के लिए लोग जाते हैं तथा कई स्कूल बसें भी आती-जाती हैं;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार परसा बाजार से सम्पत चक की सड़क का निर्माण जनहित में शीघ्र कराने का विचार रखती है, यदि नहीं तो क्यों ?

### पुल निर्माण कबतक

\* 401. श्री सतीश कुमार : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि पूर्वी चम्पारण जिलान्तर्गत रक्सौल प्रखंड के ग्राम पंचायत राज परसौना तपसी स्थित गाढ़ बहुअरी स्थित त्रिमुहानघाट स्थित है जिसकी चौड़ाई लगभग 75 फीट है;
- (ख) क्या यह सही है कि पूर्वी चम्पारण के रक्सौल एवं रामगढ़वा प्रखंड की 10-12 पंचायत एवं पश्चिमी चम्पारण के लगभग 7-8 पंचायत के स्थानीय निवासियों की शादी के संबंध आपस में हैं परंतु परसौना तपसी स्थित गाढ़ बहुअरी पर पुल नहीं रहने के कारण कई बार नाव हादसा हो चुका है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त स्थान पर पुल निर्माण कराकर लगभग 75 फीट का निर्माण कर पूर्वी चम्पारण तथा पश्चिमी चम्पारण, दोनों जिलों को जोड़ना चाहती है, ताकि एक-दूसरे के शादी समारोह में आना-जाना आसान हो जाय, यदि हां तो कबतक, नहीं तो क्यों ?

### दोषियों पर कार्रवाई

\* 402. श्री सुमन कुमार : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि मधुबनी जिला के खुटौना प्रखंड अंतर्गत बनगामा से झौरी चौक तक सड़क का निर्माण 1 (एक) वर्ष पूर्व कराया गया था;
- (ख) क्या यह सही है कि सड़क निर्माण के एक वर्ष के अंदर ही जर्जर अवस्था में हो गई है;
- (ग) क्या यह सही है कि उक्त सड़क निर्माण के समय ग्रामीणों द्वारा निर्माण सामग्री में अनियमितता की बात जिला स्तर तक पहुंचाई गई थी, परंतु ग्रामीणों की बात की अनदेखी/अनसुनी कर सड़क का काम कराया गया;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार उक्त सड़क के निर्माण में की गई अनियमितता के दोषियों पर अनुशासनात्मक कार्रवाई तथा उक्त सड़क का पुनः निर्माण कराना चाहती है?

-----

### सड़क निर्माण कबतक

\* 403. डॉ. उपेन्द्र प्रसाद : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि गया जिला के डमुरिया प्रखंड की पंचायत सेवरा अन्तर्गत ग्राम-कसिमाडीह से सेवरा नीम होते हुए मैगरा मुख्य सड़क तक सड़क काफी दयनीय है;
- (ख) क्या यह सही है कि उक्त सड़क से बरसात के दिनों में आने-जाने में ग्रामीणों को काफी परेशानी होती है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जनहित में उक्त सड़क का निर्माण कराना चाहती है, यदि हां तो कबतक?

-----

### शौच से मुक्त कबतक

\* 404. श्री मंगल पाण्डेय : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि चालू वित्तीय वर्ष में कुल 41.26 लाख परिवारों को शौचालय मुहैया कराने का लक्ष्य रखा गया है, जिसमें उस कार्य के लिए 50 अरब रुपये खर्च का प्रावधान केन्द्र प्रायोजित स्वच्छ भारत मिशन तथा राज्य सरकार की लोहिया स्वच्छ योजना के अंतर्गत करने का प्रावधान किया गया है;
- (ख) यदि उपर्युक्त खंड 'क' का उत्तर स्वीकारात्मक है, तो वित्तीय वर्ष की समाप्ति दो महीने शेष रह गया है। समय सीमा के अंदर सरकार इस निर्धारित लक्ष्य के अनुरूप 41.26 लाख आबादी को खुले में शौच से मुक्त कराना चाहती है, यदि हां तो कबतक, नहीं तो क्यों ?

-----

#### सड़क की मरम्मती कबतक

\* 405. श्री मो. तनवीर अख्तर : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि सुपौल जिला के किशनपुर प्रखंड में उर्दू मध्य विद्यालय, कदमपुरा से करहरा होते हुए सिसौनी जाने वाली सड़क जर्जर स्थिति में है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार अविलंब इसे मरम्मती कराने का इरादा रखती है, यदि हां तो कबतक, नहीं तो क्यों ?

-----

#### पथ का निर्माण कबतक

\* 406. श्री आदित्य नारायण पाण्डेय : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि गोपालगंज जिलान्तर्गत कटैया प्रखंड के पकहा घाट से निकलकर मझबलिया होते हुए भोरे बिजयीपुर मुख्य मार्ग पर निकलने वाली सड़क ग्रामीण कार्य विभाग की है;
- (ख) क्या यह सही है कि उक्त पथ की स्थिति अत्यंत जर्जर अवस्था में है एवं आवागमन में काफी कठिनाइयों का सामना करना पड़ रहा है;

- (ग) क्या यह सही है कि उक्त पथ से उस क्षेत्र के आवागमन का मुख्य मार्ग होते हुए व्यापारिक मार्ग भी हैं;
- (घ) यदि उपर्युक्त खंडों के उत्तर स्वीकारात्मक हैं, तो सरकार जनहित में कबतक उक्त पथ का निर्माण कराना चाहती है, यदि हां तो कबतक, नहीं तो क्यों?

-----

**सड़क का जीर्णोद्धार कबतक**

\* 407. श्री सोनेलाल मेहता : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि खगडिया जिला के खगडिया प्रखंड अन्तर्गत खगडिया बखरी पी.डब्ल्यू.डी पथ, कुतुबपुर से भदास पंचवटी चौक तक सड़क की स्थिति अत्यंत ही जर्जर है;
- (ख) क्या यह सही है कि खंड 'क' में वर्णित सड़क ग्रामीण कार्य विभाग की अनुरक्षण श्रेणी-01 में ली गई है;
- (ग) यदि उपर्युक्त खंडों के उत्तर स्वीकारात्मक हैं, तो सरकार वर्णित सड़क का जीर्णोद्धार कराना चाहती है, यदि हां तो कबतक ?

-----

**भवन निर्माण कबतक**

\* 408. श्री नीरज कुमार : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि सरकार ने राज्य के ई किसान भवनों को सेंटर ऑफ एक्सेलेस बनाने का निर्णय लिया है, जहां एक ही छत के नीचे किसान की योजनाओं का लाभ आवेदन से लेकर अनुदान के लिए सलाह देने की व्यवस्था होगी;
- (ख) क्या यह सही है कि ई किसान भवनों में इंटरनेट एवं कम्प्यूटर आदि से लैस करने की योजना है;
- (ग) यदि उपर्युक्त खंडों के उत्तर स्वीकारात्मक हैं, तो सरकार अबतक राज्य किन-किन प्रखंडों में ई किसान भवन का निर्माण कराया है और शेष बचे प्रखंडों में निर्माण करायेगी तथा ऊपर वर्णित सुविधा दिलाना चाहती है, यदि हां तो कबतक ?

-----

### कृषि यंत्र बैंक कबतक

\* 409. श्री कृष्ण कुमार सिंह : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि राष्ट्रीय खाद्य सुरक्षा मिशन के तहत केंद्र सरकार ने कृषि यंत्र योजना के लिए बिहार में वर्ष 2016-17 में 14 करोड़ दिए थे जिससे जिलों में 138 बड़े कृषियंत्र बैंक और ग्राम स्तर पर 229 कृषि यंत्र बैंक की स्थापना करनी थी;
- (ख) क्या यह सही है कि राज्य में एक भी कृषि यंत्र बैंक नहीं खोला जा सका है;
- (ग) क्या यह सही है कि कृषि यंत्र बैंक खुलने से किसानों को सस्ते किराये पर आधुनिक कृषि यंत्र मुहैया कराई जाती, साथ ही अनुदानित दर पर किसान कृषि यंत्र भी खरीद सकते हैं;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार राज्य में कृषि यंत्र बैंक खोलना चाहती है, यदि हां तो कबतक ?

-----

### भवन का निर्माण कबतक

\* 410. श्री संजय प्रसाद : क्या मंत्री, भवन निर्माण विभाग, यह बतलाने की कृपा करेंगे कि –

- (क) क्या यह सही है कि जी.ओ. फ्लैट संख्या सी.-2, सी.-3, न्यू पुनाईचक, पटना में छत से सीमेंट टूटकर गिर रहा है, प्लास्टर झड़ रहा है तथा दो नल खराब हैं एवं दीवार में सीपेज बढ़ता जा रहा है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार इसके कार्यों को एक सप्ताह में ठीक कराने का विचार रखती है, यदि नहीं तो क्यों?

-----

### स्थानीय सदस्यों की बैठक में शामिल कबतक

\* 411. श्री सुबोध कुमार : क्या मंत्री, पंचायती राज विभाग, यह बतलाने की कृपा करेंगे कि –

- (क) क्या यह सही है कि राज्य की पंचायत समिति की बैठकों में पंचायत समिति सदस्य के अतिरिक्त प्रखंड के सभी मुखिया स्थानीय विधायक एवं सांसद सदस्य पदेन सदस्य होते हैं;

- (ख) क्या यह सही है कि पंचायत समिति की बैठकों में स्थानीय जिला परिषद् के सदस्य पदेन सदस्य नहीं होते हैं, जबकि जिला परिषद् की बैठकों में पंचायत समिति प्रमुख पदेन सदस्य होते हैं;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार त्रिस्तरीय पंचायती राज व्यवस्था की एक महत्वपूर्ण कड़ी जिला परिषद् के स्थानीय सदस्यों को भी पंचायत समिति की बैठकों में बतौर पदेन सदस्य शामिल करना चाहती है, यदि हां तो कबतक?

-----

**पथ की मरम्मती कबतक**

\* 412. श्री राज किशोर सिंह कुशवाहा : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि सीतामढी डुमरा शंकर चौक से हुसैना होते हुए बरियारपुर चौक तक जानेवाली सड़क की स्थिति काफी जर्जर एवं दयनीय है;
- (ख) क्या यह सही है कि उक्त पथ पर निर्मित पुल का एप्रोच सड़क नहीं बनने के कारण आवागमन अवरुद्ध है;
- (ग) यदि उपर्युक्त खंडों के उत्तर स्वीकारात्मक हैं, तो सरकार उक्त पथ की मरम्मती एवं पुल का एप्रोच सड़क बनाने का विचार रखती है, यदि हां तो कबतक, नहीं तो क्यों ?

-----

**नाला की सफाई कबतक**

\* 413. प्रो. संजय कुमार सिंह : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि पटना जिलान्तर्गत सिपारा में न्यू एलवारपुर वार्ड नं.-09 ढलाई रोड में नाला की उड़ाही नहीं किये जाने के कारण हमेशा जलजमाव की स्थिति बनी रहती है;
- (ख) क्या यह सही है कि इस मुहल्ले के निवासियों द्वारा कई बार संबंधित पदाधिकारियों को नाला उड़ाही कराने के संबंध में आवेदन समर्पित किया गया है, बावजूद इसके कार्रवाई नगण्य है;

- (ग) क्या यह सही है कि जलजमाव रहने के कारण इस मुहल्ले में कई बार संक्रामक रोग फैल चुके हैं;
- (घ) यदि उपर्युक्त खंडों के उत्तर स्वीकारात्मक हैं, तो सरकार खंड 'क' में वर्णित नाला की सफाई कराने का निर्देश देना चाहती है, यदि हां तो कबतक, नहीं तो क्यों ?

-----

### पशुओं की चारा में वृद्धि कबतक

\* 414. प्रो. नवल किशोर यादव: क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि -

- (क) क्या यह सही है कि राज्य के एकमात्र राजधानी पटना स्थित वेटनरी कॉलेज को पशुपालन विभाग द्वारा पशुओं का चारा तैयार करने के लिए 9 एकड़ भूमि का आवंटन हुआ है, लेकिन कॉलेज प्रशासन प्रस्तावित जमीन पर चारा तैयार करने में अक्षम साबित हो रहा है, जिससे पर्याप्त मात्रा में चारा तैयार नहीं होने पर पशुओं की संख्या घटती जा रही है;
- (ख) क्या यह सही है कि वेटनरी काउंसिल ऑफ इंडिया के नियमानुसार वेटनरी कॉलेज में पर्याप्त संख्या में पशुओं को रखना अनिवार्य है, लेकिन विभागीय उदासीनता के कारण नियम का पालन नहीं हो पा रहा है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार खंड 'ख' की स्थिति में वेटनरी कॉलेज प्रशासन द्वारा पशुओं की संख्या में वृद्धि कराने तथा प्रचुर मात्रा में चारा तैयार कराने का विचार रखती है, यदि हां तो कबतक, नहीं तो क्यों ?

-----

### सड़क का निर्माण कबतक

\* 415. श्री राजेश राम : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि पश्चिमी चम्पारण जिले के प्रखंड नरकटियागंज के ग्राम महुअवा विशनपुरवा से प्रखंड गौनाहा के ग्राम-बनहवा परसा तक विगत 4 (चार) वर्ष पूर्व निर्मित प्रधानमंत्री ग्राम सड़क जर्जर हो गयी है;



- (ख) क्या यह सही है कि उक्त सड़क जर्जर होने के कारण आम जनता को आवागमन में काफी कठिनाइयों का सामना करना पड़ रहा है;
- (ग) क्या यह सही है कि संवेदक द्वारा उक्त सड़क प्राक्कलन की विशिष्टि के अनुरूप गुणवत्तापूर्ण निर्माण नहीं कराये जाने के कारण सड़क टूट कर जर्जर हो गयी;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार खंड 'क' में वर्णित सड़क की जांच कराते हुए संवेदक की जमानत राशि जब्त करते हुए जर्जर सड़क की मरम्मती जनहित में कराना चाहती है, यदि हां तो कबतक ?

-----

**एन.ओ.सी. कबतक**

\* 416. **श्री लाल बाबू प्रसाद** : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि बिहार में परिवहन विभाग द्वारा पटना के दो पेट्रोल पम्प ने सी.एन.जी. स्थापित करने के लिए लाइसेंस का आवेदन किया था विभाग द्वारा एन.ओ.सी. निर्गत किया जा चुका है;
- (ख) क्या यह सही है कि पेट्रोल पम्प में सी.एन.जी. स्थापित करने से पर्यावरण को प्रदूषित होने से बचाया जा सकता है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार पेट्रोल पम्प में सी.एन.जी. स्थापित करने वाले पम्पों को एन.ओ.सी. देना चाहती है, यदि हां तो कबतक, नहीं तो क्यों ?

-----

**सीडिंग कार्य कबतक**

\* 417. **श्री सूरज नंदन प्रसाद** : क्या मंत्री, ग्रामीण विकास विभाग, यह बतलाने की कृपा करेंगे कि -

- (क) क्या यह सही है कि केन्द्र सरकार ने महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के भुगतान में पारदर्शिता लाने की उपेक्षा से सभी जॉब-कार्डधारियों का सत्यापन करने, आधार सीडिंग करने और बैंक के एकल खाते पर ही भुगतान करने का निर्णय लिया है;

- (ख) क्या यह सही है कि जॉब-कार्डधारियों के सत्यापन में बिहार फिसड्डी साबित हुआ है। बिहार में फिलहाल 0.21 फीसदी जॉब-कार्ड का सत्यापन हुआ है। केन्द्र सरकार ने बिहार सरकार को साफ चेतावनी दिया है कि अगर आधार सीडिंग और जॉब-कार्ड का सत्यापन नहीं किया गया तो वित्तीय वर्ष 2017-18 के लिए राष्ट्रीय ग्रामीण रोजगार के लिए श्रम बजट की राशि की स्वीकृति बंद कर देगी;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जैसे पदाधिकारियों/कर्मचारियों तथा एजेंसियों पर कार्रवाई करना चाहती है, जिनके कारण जॉब-कार्डधारी मनरेगा कर्मियों का सत्यापन, आधार सीडिंग का कार्य से वंचित होना पड़ा, नहीं तो क्यों ?

-----

**सड़क का चौड़ीकरण कबतक**

\* 418. श्री केदार नाथ पाण्डेय : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि पाटलिपुत्र रेलवे स्टेशन एक अत्यन्त ही महत्वपूर्ण रेलवे का स्टेशन बन गया है, जहां राजधानी एक्सप्रेस से लेकर यात्री सामान्य गाड़ियों का परिचालन होता है;
- (ख) क्या यह सही है कि रूपसपुर नहर पुल के नीचे से पाटलिपुत्र रेलवे स्टेशन तक जाने वाली एकमात्र सड़क की स्थिति जर्जर अवस्था में है;
- (ग) यदि उपर्युक्त खंडों के उत्तर स्वीकारात्मक हैं, तो सार्वजनिक हित में प्राथमिकता के आधार पर क्या सरकार उक्त सड़क का चौड़ीकरण करते हुए पुनर्निर्माण कराना चोहेगी?

-----

**पथ की मरम्मती कबतक**

\* 419. श्री दिलीप राय : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि सीतामढ़ी जिलान्तर्गत रून्नीसैदपुर प्रखंड की बगाही पंचायत के गंगवारा कच्ची पुल से मनोरथी टोला पूर्व मुखिया संयोज राय के घर तक 5 कि.मी. की सड़क की स्थिति काफी दयनीय एवं जर्जर होने के कारण आवागमन में काफी कठिनाई होती है;

- (ख) यदि उपर्युक्त खंड 'क' का उत्तर स्वीकारात्मक है, तो सरकार उपरोक्त पथ की मरम्मती कराने का विचार रखती है, यदि हां तो कबतक, नहीं तो क्यों ?

-----

### पथ का निर्माण कबतक

\* 420. श्री राधाचरण साह : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि पटना जिला के विक्रम प्रखंड के पतुत से निसरपुर होते परेब तक पथ है;
- (ख) क्या यह सही है कि उक्त पथ बिहटा प्रखंड और विक्रम प्रखंड के अनेकों गांव को पथ से जोड़ता है;
- (ग) क्या यह सही है कि उक्त पथ की स्थिति काफी जर्जर और बहुत ही खराब है, जिसके कारण आम जनता को आने-जाने में काफी कठिनाई उठानी पड़ती है, कई बार रोगी रास्ते में ही दम तोड़ देते हैं;
- (घ) यदि उपर्युक्त खंडों के उत्तर स्वीकारात्मक हैं, तो सरकार कबतक उक्त पथ को बनवाना चाहती है, यदि नहीं तो क्यों ?

-----

### कनीय अभियंता का स्थानान्तरण कबतक

\* 421. श्री राजन कुमार सिंह : क्या मंत्री, ग्रामीण विकास विभाग, यह बतलाने की कृपा करेंगे कि -

- (क) क्या यह सही है कि औरंगाबाद जिला के देव प्रखंड में मनरेगा योजना के कनीय अभियंता, जो आठ पंचायत के मनरेगा कार्य के अतिरिक्त कई योजनाओं के कार्य देखते हैं;
- (ख) क्या यह सही है कि कनीय अभियंता के अतिरिक्त योजनाओं के कार्य देखने के कारण मनरेगा कार्य बाधित है;
- (ग) क्या यह सही है कि उक्त कनीय अभियंता के द्वारा मनरेगा कार्य प्रखंड के कई अन्य योजनाओं के बिना कार्य के मापी पुस्तिका भरकर सरकारी राशि का गबन किया जा रहा है;

- (घ) क्या यह सही है कि 15 जुलाई के पहले नियमतः मिट्टी भरा जाने का कार्य किया जाता है जबकि मनरेगा कनीय अभियंता द्वारा नियम के विरुद्ध मापी पुस्तिका में मिट्टी भरने का कार्य 15 जुलाई के बाद किया गया है;
- (ङ) यदि उपर्युक्त खंडों के उत्तर स्वीकारात्मक हैं, तो क्या सरकार उक्त कनीय अभियंता का स्थानांतरण करते हुए कौन-सी कार्रवाई करना चाहती है, यदि हां तो कबतक, नहीं तो क्यों ?

-----

### भवन निर्माण कबतक

\* 422. श्री संतोष कुमार सिंह : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि प्रखंड सासाराम के सभी ब्लॉकों में त्रिस्तरीय पंचायत प्रतिनिधि हेतु बैठने के लिए भवन नहीं है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार उक्त सभी ब्लॉकों में प्रतिनिधियों के बैठने हेतु भवन निर्माण करना चाहती है, यदि हां तो कबतक, नहीं तो क्यों ?

-----

### सड़क की मरम्मती कबतक

\* 423. श्री संजीव श्याम सिंह : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि गया जिला के कोच प्रखंड अंतर्गत अहियापुर गुरारू रोड से दिग्धी गांव तक सड़क का निर्माण 2007-08 में हुआ था;
- (ख) क्या यह सही है कि आज उक्त पथ की स्थिति काफी दयनीय हो गई है, जिससे आवागमन में काफी दिक्कत होती है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त सड़क की मरम्मती कराना चाहती है, यदि हां तो कबतक ?

-----

### योजना की राशि

\* 424. श्री रजनीश कुमार : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि केन्द्र सरकार ने 14वें वित्त आयोग की राशि पंचायती राज संस्थाओं को उसके विकास के लिए दिया था;
- (ख) क्या यह सही है कि पंचम राज्य वित्त आयोग के द्वारा अनुशंसा की गयी राशि को पंचायती राज संस्थाओं के माध्यम से खर्च होनी थी;
- (ग) क्या यह सही है कि निश्चय योजना की 90 प्रतिशत राशि 14वें वित्त आयोग एवं पंचम राज्य वित्त आयोग से ले ले ली, जिसके कारण पंचायती राज संस्थाओं को मिलने वाली राशि में भारी कटौती की गयी;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार पंचायती राज संस्थाओं को 14वें वित्त आयोग एवं पंचम राज्य वित्त आयोग की पूरी राशि पंचायतों के माध्यम से खर्च करने एवं निश्चय योजना के अन्तर्गत अलग से राशि का प्रावधान करने का विचार रखती है, यदि हां तो कबतक, नहीं तो क्यों ?

-----

### तालाबों का जीर्णोद्धार कबतक

\* 425. श्री रामचन्द्र भारती : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि-

- (क) क्या यह सही है कि राज्य में मुख्यमंत्री मत्स्य विकास परियोजना के तहत पुराने तालाबों का जीर्णोद्धार कराने तथा इनके विकास कराने हेतु सरकार कृत संकल्पित है;
- (ख) क्या यह सही है कि वर्तमान में कई ऐसे तालाब हैं जिनकी हालत अभी खस्ताहाल है। अधिकतर तालाब भर चुके हैं तथा कई तालाब अतिक्रमित कर लिए गए हैं;
- (ग) क्या यह सही है कि राज्य में तालाबों की स्थिति सही नहीं होने के कारण मछली पालन कई राज्यों के बनिस्पत यहां बहुत कम है जिससे बिहार में 6.20 लाख टन मछली का सालाना खपत है, परंतु उत्पादन केवल पांच लाख टन ही है;

- (घ) यदि उपर्युक्त खंडों के उत्तर स्वीकारात्मक हैं, तो क्या सरकार राज्य के तालाबों का जीर्णोद्धार कराने एवं मछली पालन तथा उसके उत्पादन को बढ़ावा देने का विचार रखती है, यदि हां तो कबतक, नहीं तो क्यों ?

-----

### बकाये राशि का भुगतान कबतक

\* 426. डॉ. रामवचन राय : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि मधुबनी जिलान्तर्गत खुटौना प्रखंड के न्याय मित्रों का वित्तीय वर्ष 2015-16 की मानदेय राशि का भुगतान नहीं हुआ है;
- (ख) क्या यह सही है कि मनरेगा का भुगतान नहीं होने से न्याय मित्रों में आक्रोश है एवं भुखमरी की समस्या उत्पन्न हो गयी है;
- (ग) यदि उपर्युक्त खंडों के उत्तर स्वीकारात्मक हैं, तो सरकार कबतक न्याय मित्रों को बकाये राशि का भुगतान करना चाहती है ?

-----

### जिला परिषद् का अधिकार समाप्त कबतक

\* 427. श्री दिनेश प्रसाद सिंह : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि पूर्व में जिला परिषद् के नियंत्रणाधीन विभाग के पदाधिकारियों को अध्यक्ष, जिला परिषद् की अनुमति से मुख्य कार्यपालक पदाधिकारी द्वारा छुट्टी स्वीकृत की जाती थी, तत्संबंधी अधिसूचना सरकार द्वारा सभी विभागों को दी गयी थी;
- (ख) क्या यह सही है कि वर्तमान में पदाधिकारी द्वारा कहा जाता है कि जिला परिषद् को छुट्टी स्वीकृत करने का अधिकार समाप्त हो चुका है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार बताएगी कि उपर्युक्त वर्णित जिला परिषद् का अधिकार कब समाप्त हुआ और क्यों ?

-----

**पदाधिकारियों पर दण्डनात्मक कार्रवाई कबतक**

\* 428. **श्री मनोज यादव** : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि भागलपुर जिला के नाथनगर के माननीय प्रमुख द्वारा प्रखंड के कार्यों की समीक्षा एवं जानकारी प्राप्त करने हेतु प्रखंड विकास पदाधिकारी, नाथनगर को फोन करने के बावजूद कभी भी फोन को रिसीव नहीं किया जाता है;
- (ख) क्या यह सही है कि भागलपुर जिला के कहलगांव के माननीय प्रमुख द्वारा प्रखंड के कार्यों की समीक्षा एवं जानकारी प्राप्त करने हेतु प्रखंड विकास पदाधिकारी, कहलगांव को फोन करने के बावजूद कभी भी फोन को रिसीव नहीं किया जाता है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार नाथनगर एवं कहलगांव के माननीय प्रमुख के फोन रिसीव नहीं करने वाले एवं अधिकारों को वंचित करने वाले पदाधिकारियों को दंडित करना चाहती है, यदि हां तो कबतक, नहीं तो क्यों ?

-----

**मवेशी चिकित्सालयों का दर्जा कबतक**

\* 429. **श्री मो. गुलाम रसूल** : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि -

- (क) क्या यह सही है कि जिला मुख्यालय सुपौल में एक पशु चिकित्सालय अवस्थित है जिसका भवन बन कर तैयार है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार जिला मुख्यालय में अवस्थित होने एवं पशु संसाधन की महत्ता को देखते हुए उक्त पशु चिकित्सालय को जिला मवेशी चिकित्सालय का दर्जा देना चाहती है, यदि हां तो कबतक, नहीं तो क्यों ?

-----

**संवेदक पर कार्रवाई**

\* 430. **श्रीमती रीना देवी** : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि नालन्दा जिलान्तर्गत गिरियक प्रखंड के ग्राम-दुर्गापुर (नहर पर) से ग्राम-कुटौनियापर तक की सड़क अत्यन्त ही जर्जर स्थिति में है, जिससे आवागमन में कठिनाई हो रही है;
- (ख) क्या यह सही है कि हाल के दिनों में ग्राम-कुटौनियापर से केरुआ ग्राम तक सड़क की मरम्मती की गई, जिसपर ना तो सही मात्रा में बोल्टर बिछाया गया और ना ही अच्छी तरह से कालीकरण किया गया है;
- (ग) यदि उपर्युक्त खंडों के उत्तर स्वीकारात्मक हैं, तो सरकार ग्राम-दुर्गापुर (नहर पर) से ग्राम-कुटौनियापर तक सड़क का जीर्णोद्धार (मरम्मती) कराने तथा अर्द्धनिर्मित सड़क बनाने वाले अभियंता एवं संवेदक पर कार्रवाई करने का विचार रखती है, यदि हां तो कबतक ?

-----

**सड़क की मरम्मती कबतक**

\* 431. **श्री हीरा प्रसाद बिन्द** : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि (एन.एच. 30) नन्दलाल छपरा मनोहरपुर कछुआरा सड़क का निर्माण वर्ष 2009 में ही कराया गया था;
- (ख) क्या यह सही है कि इस पथ का मरम्मती कार्य आजतक नहीं किया गया है, फलस्वरूप नन्दलाल छपरा से जगमोहन बाबा मंदिर तक सड़क जगह-जगह पर धंस गयी है, टूट-फूट गयी है, जिसके कारण आवागमन प्रभावित होता है तथा दुर्घटना की संभावना बनी रहती है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार बरसात पूर्व उक्त पक्की सड़क की मरम्मती कार्य विशेष रूप से नन्दलाल छपरा से जगमोहन बाबा मंदिर तक करना चाहती है ?

-----

**सड़क की मरम्मती कबतक**

\* 432. **डॉ. दिलीप कुमार चौधरी** : क्या मंत्री, ग्रामीण विकास विभाग, यह बतलाने की कृपा करेंगे कि -



- (क) क्या यह सही है कि बक्सर जिलान्तर्गत बक्सर-चौसा मुख्य मार्ग के बीच लक्ष्मीपुरगोविन्दपुर तक ग्रामीण विकास पथ टूटा हुआ है;
- (ख) क्या यह सही है कि यह मार्ग हजारों परिवार के आने-जाने का एक मार्ग है;
- (ग) क्या यह सही है कि उक्त पथ की स्थिति जीर्ण-शीर्ण अवस्था में हो गयी है;
- (घ) यदि उपर्युक्त खंडों के उत्तर स्वीकारात्मक हैं, तो सरकार कबतक इस सड़क की मरम्मती कराएगी, यदि नहीं तो क्यों ?

-----

### पथ की मरम्मती

\* 433. श्री सच्चिदानन्द राय : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि रोहतास जिला में अवस्थित रोहतासगढ़ का ऐतिहासिक किला पर्यटन की दृष्टि से अत्यंत महत्वपूर्ण है;
- (ख) क्या यह सही है कि अकबरपुर अघौरा से रोहतासगढ़ पथ की स्थिति अत्यंत जर्जर है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार अकबरपुर अघौरा से रोहतासगढ़ पथ की मरम्मती कराने का विचार रखती है, यदि हां तो कबतक ?

-----

### इंदिरा आवास कबतक

\* 434. श्री चन्द्रेश्वर प्रसाद : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि नालंदा जिला के हरनौत विधान सभा क्षेत्र के चंडी प्रखंडान्तर्गत ग्राम पंचायत एवं ग्राम हसनी के निर्धन-असहाय निवासी श्री सकल राम, पिता-स्व. जानकी राम के पुत्र की किडनी खराबी का इलाज कराने के क्रम में इनका घर बेचा गया है;
- (ख) क्या यह सही है कि उक्त स्थिति में भी विभागीय पदाधिकारीगण ने इनका बी.पी.एल. क्रमांक-13 निश्चित किया है;

- (ग) क्या यह सही है कि उक्त श्री सकल राम को गरीबी के कारण उन्हें कुल एक कट्टा जमीन पर जीवन बसर करना पड़ रहा है;
- (घ) यदि उपर्युक्त खंडों के उत्तर स्वीकारात्मक हैं, तो सरकार खंड 'क' पर अंकित श्री सकल राम, पिता-स्व. जानकी राम के नाम इंदिरा आवास शीघ्र निर्माणकर आवंटित करना चाहती है, यदि हां तो कबतक ?

-----

### सड़क का निर्माण कबतक

\* 435. श्री सी. पी. सिन्हा : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि पटना जिले के पालीगंज प्रखंड के बहेरी पार खिड़ी मोड़ थाने के गौसगंज गांव से निरखपुर होते पालीगंज डीह तक एक कच्ची सड़क बहुत पुरानी है;
- (ख) क्या यह सही है कि इसी सड़क को लोआई नदी के दूसरी तरफ स्थित गौसगंज को जोड़ने हेतु लोआई नदी पर 3-4 करोड़ रुपये की लागत से एक पुल सरकारी खर्च से बन चुका है लेकिन अभी तक पुल से उत्तर डीह पाली तक कोई पक्की सड़क का निर्माण नहीं हो सका है;
- (ग) यदि उपर्युक्त खंडों के उत्तर स्वीकारात्मक हैं, तो सरकार डीह पाली से गौसगंज तक पक्की सड़क का निर्माण कराना चाहती है, यदि हां तो कबतक, नहीं तो क्यों ?

-----

### सड़क का निर्माण कबतक

\* 436. श्री अर्जुन सहनी : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि दरभंगा जिला के प्रखंड ताराडीह के अन्तर्गत कुरौसा-मछईता चौक से मुख्य सड़क तक लगभग 1.50 कि.मी. एवं कैशवार नाका चौक से ताराडीह अस्पताल होते हुए ग्राम-गरौल तक 2.50 कि.मी. ग्रामीण सड़क काफी जर्जर अवस्था में है;

- (ख) क्या यह सही है कि उक्त सड़क खराब रहने के कारण आम नागरिकों को आवागमन में काफी असुविधा हो रही है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार प्राथमिकता के आधार पर उक्त सड़कों का निर्माण कार्य कराना चाहती है, यदि हां तो कबतक ?

-----

#### अंचल का दर्जा कबतक

\* 437. श्री देवेश चन्द्र ठाकुर : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि मुजफ्फरपुर जिला के कटरा प्रखंड के पहसौल को प्रखंड-सह-अंचल बनाने हेतु प्रस्ताव जिला पदाधिकारी, मुजफ्फरपुर द्वारा सरकार को भेजा गया है;
- (ख) क्या यह सही है कि पहसौल प्रखंड-सह-अंचल निर्माण हेतु क्षेत्रफल, जनसंख्या एवं अन्य सभी अर्हताओं को पूरा करता है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार पहसौल को शीघ्र प्रखंड-सह-अंचल का दर्जा देने का नोटिफिकेशन करना चाहती है?

-----

#### साक्षात्कार हेतु आमंत्रित कबतक

\* 438. श्री सलमान रागीब : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि –

- (क) क्या यह सही है कि रोहतास जिलान्तर्गत समग्र गव्य विकास योजना के तहत प्राप्त आवेदन में अनुपस्थित आवेदकों को साक्षात्कार हेतु नहीं बुलाया गया है;

- (ख) क्या यह सही है कि उक्त विभागीय निदेशक द्वारा इस संबंध में संबंधित जिला के पदाधिकारी को अनुपस्थित आवेदकों को साक्षात्कार हेतु विभागीय स्क्रीनिंग समिति के समक्ष उपस्थित होने के लिए पुनः मौका देने का अनुरोध किया गया है;
- (ग) क्या यह सही है दिनांक 12 जनवरी, 2017 के स्थानीय समाचार पत्र दैनिक जागरण में साक्षात्कार के लिए विज्ञापन दिया गया और उसी दिन साक्षात्कार हेतु बुलाया गया, जिससे अधिकतर आवेदक इसमें शामिल होने से वंचित रह गए ;
- (घ) यदि उपर्युक्त खंडों के उत्तर स्वीकारात्मक हैं, तो सरकार रोहतास जिलान्तर्गत समग्र गव्य विभाग योजना के तहत प्राप्त आवेदन में अनुपस्थित आवेदकों को साक्षात्कार हेतु आमंत्रित करना चाहती है, यदि हां तो कबतक, नहीं तो क्यों ?

-----

पटना  
दिनांक 27 मार्च, 2017 ई.

सुनील कुमार पंवार  
सचिव  
बिहार विधान परिषद्